



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2146/12 - 2019 ඔක්තෝබර් මස 21 වැනි සඳුදා - 2019.10.21

(රජයේ බලයපිට ප්‍රසිද්ධ කරන ලදී)

### I වැනි කොටස: (I) වැනි ඡේදය - සාමාන්‍ය

රජයේ නිවේදන

සංශෝධනයයි

පැසසුම් සේවා පදක්කම

නියෝග

අංක 2112/32 හා 2019 පෙබරවාරි මස 28 වන දින දරන අති විශේෂ ගැසට් පත්‍රයෙන් ප්‍රසිද්ධ කරන ලද පැසසුම් සේවා පදක්කම සඳහා වන නියෝගවල පළමු, දෙවන, සිව්වන, පස්වන, හයවන, සත්වන ඡේද පහත දක්වා ඇති පරිදි සංශෝධනය කරනු ලැබේ.

**පළමු ඡේදය :** සංඥා නාමය සහ හැඳින්වීම :- මෙම පදක්කම, “සේවානිමානී පදක්කම” යන නාමයෙන් හැඳින්විය යුතු යැයි නියම කරනු ලැබේ.

**දෙවන ඡේදය :** විස්තරය :- රත්වත් පැහැති ලෝහයෙන්, විශ්කම්භය සෙ. මි. 3.7ක් වූ පෙති අටකින් යුත් පද්මයක හැඩයට සකස් කළ යුතු මෙම පදක්කමෙහි අභිමුඛ පැත්තේ මැද තුඩු ඉහළට ඇතිව එකිනෙකට හරස් කරන ලද අසිපත් දෙකක් මතු පිට නැංගුරමක් එය වටේ දම්වැලක් එහි ඇති තත්ත්වයෙන් උන්නතව දක්වා එය මතුපිට හිස වමට හරවා ගත් පියාසර කරන රාජාලියෙකු ද, එය වටා සිංහල, දෙමළ සහ ඉංග්‍රීසි යන භාෂා තුනෙන් “සේවානිමානී පදක්කම” යන පාඨය ද උන්නතව කැටයම් කළ දැක්විය යුතුය. ප්‍රතිමුඛ පැත්තේ නෙළුම් මල් පෙති බෝධිරයකින් වටවූ ශ්‍රී ලංකා වංශාවලියේ සංකේත සිංහ රූපයෙන් ද, ඒ වටා දිවෙන වි කරල් මෝස්තරයකින් හා මුදුනේ පිහිටි ධර්ම චක්‍රයෙන් ද, පතුලෙහි පුන්කලසකින් ද, පුන්කලස දකුණු පසින් කිරණ විහිදුවන සූර්යයාගෙන් ද, වම්පසින් චන්ද්‍රයාගෙන් ද සමන්විත වූ ශ්‍රී ලංකා ජනරජයේ රාජ්‍ය ලාංඡනය ද, එයට පහතින් ස්ථාපිත වර්ෂය වන 2009 ද උන්නතව කැටයම් කළ දැක්විය යුතුය.

**සිව්වන ඡේදය :** සුදුසුකම් :- 2009.05.19 දින සිට පශ්චාත් යුධ ක්‍රියාකාරකම් සඳහා දායක වූ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආරක්‍ෂක ඇමති, ආරක්‍ෂක රාජ්‍ය ඇමති, ආරක්‍ෂක ලේකම්වරයාට සහ මූලික පුහුණු පාඨමාලා කාලසීමාව හැර වසර හයකට නොඅඩු ගණනීය සේවා කාලයක් සපුරා ඇති, හැසිරීම හා පැවැත්ම සැලකිල්ලට ගෙන ශ්‍රී ලංකා ප්‍රජාතාන්ත්‍රික සමාජවාදී ජනරජයේ යුද්ධ, නාවික, ගුවන් හමුදාවන්හි ස්ථීර සහ ස්වේච්ඡා බළ හමුදාවන්හි සියලු නිල දරන්නන්හට ද, ශ්‍රී ලංකා පොලීසියේ සාමාජිකයන්හට ද, සන්නද්ධ සේවාවන්හි සහ ශ්‍රී ලංකා පොලීසියට අනුබද්ධ ආයතනයන්හි වසර හයක ගණනීය සේවා කාලයක් සහිත ස්ථීර සිවිල් සේවකයන් හට ද, මෙහි මින් මතු සම්පාදනය කොට දැක්වෙන කොන්දේසිවලට යටත්ව මෙම පළඳනාව පිරිනැමිය යුතු යැයි නියම කරනු ලැබේ.



**පස්වන ඡේදය :** ලියාපදිංචි කිරීම :- අතිගරු ජනාධිපතිතුමාගේ අනුමැතියෙන් පසු පදක්කම පිරිනමනු ලැබ ඇති සියලු අයගේ නම්, අදාළ සේවා නියෝගයන්හි පළ කළ යුතු යැයි ද, අදාළ සේවාධිපතින්ගේ විධානය යටතේ එම අයගේ නාමලේඛනයක් පවත්වාගෙන යා යුතු යැයි ද නියම කරනු ලැබේ. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආරක්‍ෂක ඇමති, ආරක්‍ෂක රාජ්‍ය ඇමති සහ ආරක්‍ෂක ලේකම්වරයා සම්බන්ධයෙන් එවැනි නාමලේඛනයක් ආරක්‍ෂක අමත්‍යාංශයේ විධානය යටතේ පවත්වාගෙන යා යුතු යැයි ද නියම කරනු ලැබේ.

**සයවන ඡේදය :** පැළඳීමේ අනුපිළිවෙළ :- ප්‍රසාදනා පළඳනා සහ පදක්කම් පැළඳිය යුතු අනුපිළිවෙළ දැක්වෙන නිල ලේඛනය අනුව සන්නද්ධ සේවා දීර්ඝ පදක්කමට ඉක්බිතිව මෙම සේවාහිමානී පදක්කම පැළඳිය යුතු යැයි නියම කරනු ලැබේ.

**සත්වන ඡේදය :** කුඩා අනුරූප :- පදක්කම්ලාභීන් විසින් ඇතැම් අවස්ථාවන් හිදී පළඳිනු ලබන්නා වූ ද, කුඩා ප්‍රමාණයේ පදක්කම් යනුවෙන් හැඳින්වෙන්නා වූ ද, කුඩා ප්‍රමාණයේ පදක්කමේ ප්‍රමාණය, ප්‍රදානය කර ඇති පදක්කමේ ප්‍රමාණයෙන් ආසන්න වශයෙන් අර්ධයක් තරම් විය යුතු අතර, එම කුඩා අනුරූපයේ මුද්‍රා තැබූ ආදර්ශකයක්, ත්‍රිවිධ හමුදා මූලස්ථානවල හා පොලිස් මූලස්ථානයේ තැන්පත් කර තිබිය යුතු යැයි නියම කරනු ලැබේ.

අතිගරු ජනාධිපතිතුමාගේ අණ පරිදි,

උදය ආර් සෙනෙවිරත්න,  
ජනාධිපති ලේකම්.

#### සංශෝධනයයි

#### පැසසුම් සේවා පදක්කම

අංක 2112/32 හා 2019 පෙබරවාරි මස 28 වන දින දරන අති විශේෂ ගැසට් පත්‍රයෙන් ප්‍රසිද්ධ කරන ලද පැසසුම් සේවා පදක්කම සඳහා වන රෙගුලාසිවල 1, 4, 6, 8, 9, 13 සහ 14 වැනි ඡේදයන් මෙයින් සංශෝධනය කරනු ලැබේ.

අතිගරු ජනාධිපතිතුමාගේ අණ පරිදි,

උදය ආර් සෙනෙවිරත්න,  
ජනාධිපති ලේකම්.

2019 ඔක්තෝබර් මස 16 වැනි දින,  
කොළඹ,  
ජනාධිපති කාර්යාලයේ දීය.

#### සේවාහිමානී පදක්කම

1. දෙදහස් නවය වසරේ මැයි මස දහනව වන දින සිට පශ්චාත් යුධ ක්‍රියාකාරකම් සඳහා දායක වූ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආරක්‍ෂක ඇමති, ආරක්‍ෂක රාජ්‍ය ඇමති, ආරක්‍ෂක ලේකම් වරයා සහ හැසිරීම හා පැවැත්ම පිළිබඳ සැහිමකට පත්වන්නා වූ ද, දෙදහස් නවය වසරේ මැයි මස දහනව වන දා වන විට සක්‍රීය සේවයේ යෙදී සිටි සහ ඉන් පසු සේවයට එක් වූ යුද්ධ, නාවික, ගුවන් හමුදාවන්හි නිත්‍ය සහ ස්වේච්ඡා බළසේනාවන්ට අයත් වූ ද, ශ්‍රී ලංකා පොලිස් සේවයට අයත් වූ ද, මූලික පුහුණු පාඨමාලාව හැර වසර හයක ගණනීය සේවා කාලයක් සපුරන්නා වූ කවර තරාතිරමකට අයත් කෙනෙකු මෙන්ම සන්නද්ධ සේවාවන්හි හා ශ්‍රී ලංකා පොලිසියට අනුබද්ධ ආයතනයන්හි වසර හයක ගණනීය සේවා කාලයක් සහිත ස්ථිර සිවිල් සේවකයන් ද, සේවාහිමානී පදක්කම ලැබීමට සුදුසු වන්නේය.

4. සන්නද්ධ සේවා සාමාජිකයින් හට සේවාහිමානී පදක්කම ප්‍රදානය කිරීම සඳහා කරනු ලැබ ඇති නිර්දේශ සන්නද්ධ සේවාධිපතිවරුන් ද, පොලිස් සේවයේ සාමාජිකයින් සඳහා කරනු ලැබ ඇති නිර්දේශ ශ්‍රී ලංකා පොලිස්පති විසින් ද, නම් කරනු ලබන නිදෙනෙකුට නොඅඩු ගණනකින් සමන්විත මණ්ඩලයක් විසින් පරීක්ෂණයට භාජනය කළ යුතුය. ත්‍රිවිධ හමුදා සාමාජිකයින් සඳහා කරනු ලැබ ඇති නිර්දේශ අදාළ සේවාධිපතිවරුන්ගේ නිර්දේශ ද, පොලිස් සේවයේ සාමාජිකයින් සඳහා කරනු ලැබ ඇති නිර්දේශ ශ්‍රී ලංකා පොලිස්පතිගේ නිර්දේශ ද, සමග ආරක්‍ෂක අමාත්‍යාංශයේ ලේකම් මගින් අතිගරු ජනාධිපතිතුමාගේ අනුමැතිය ලබා ගැනීම සඳහා ඉදිරිපත් කළ යුතුය. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආරක්‍ෂක ඇමති, ආරක්‍ෂක රාජ්‍ය ඇමති සහ ආරක්‍ෂක ලේකම්වරයා සම්බන්ධයෙන් නිර්දේශ ඉදිරාම ආරක්‍ෂක ලේකම්වරයා විසින් ඉදිරිපත් කළ යුතුය.

6. පදක්කම පිරිනමනු ලැබූ ත්‍රිවිධ හමුදා සාමාජිකයින්ගේ නම් අදාළ සේවා නියෝගවල පළ කළ යුතු අතර, සන්නද්ධ සේවාධිපතින්ගේ විධානය යටතේ එම නාම ලේඛනය පවත්වාගෙන යා යුතුය. ශ්‍රී ලංකා පොලිසියේ සාමාජිකයින් සම්බන්ධයෙන් එබඳු නාම ලේඛනයක් පොලිස්පතිගේ විධානය යටතේ පවත්වාගෙන යා යුතුය. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආරක්‍ෂක ඇමති, ආරක්‍ෂක රාජ්‍ය ඇමති සහ ආරක්‍ෂක ලේකම් වරයා සම්බන්ධයෙන් එවැනි නාමලේඛනයක් ආරක්‍ෂක අමතෘතයක් විධානය යටතේ පවත්වාගෙන යා යුතුය.

8. යුද්ධ, නාවික, ගුවන් හා පොලිස් සේවයෙන් තෙරපා හරිනු ලබන සහ පහ කරනු ලබන හෝ අධිකාරියෙන් ඉල්ලා අස්වීමට හෝ විශ්‍රාම ගැනීමට නියම කරනු ලබන සෑම නිලධාරියෙකුටම අතිගරු ජනාධිපතිතුමා විසින් මීට වෙනස් ආකාරයක නියෝගයක් නොකරන තාක් ඔහු වෙත ප්‍රදානය කරනු ලබ ඇති පදක්කම අහිමි විය යුත්තේය.

9. නින්දා සහගතව නොහොත් අපකීර්ති සහගතව යුද්ධ, නාවික, ගුවන් හා පොලිස් සේවාවෙන් අස් කරනු ලබන සෑම සාමාජිකයෙකුටම අතිගරු ජනාධිපතිතුමා විසින් මීට වෙනස් ආකාරයක නියෝගයක් කරන තාක් ඔහු වෙත ප්‍රදානය කරන ලද පදක්කම අහිමි විය යුත්තේය.

13. නැති වූ පදක්කමක් වෙනුවට නව පදක්කමක් ලබාගැනීමට අපේක්ෂා කරන්නේ නම් එම නැතිවීම පිළිබඳව පොලිසියට දන්වා සිටිය යුතුය. එය නැතිවූයේ කවර තත්ත්වයක් යටතේ ද යන්න ගැන සාම විනිසුරුවරයෙකු විසින් සහතික කරන ලද ප්‍රකාශයක් පොලිසියට කරන ලද පැමිණිල්ලේ පිටපතක් සමඟ සිය අණදෙන නිලධාරියා වෙත ඉදිරිපත් කළ යුතුය. ඔහු විසින් එය ලිපි ගනුදෙනු කරන සාමාන්‍ය මාර්ගය ඔස්සේ අදාළ සේවාධිපති වෙත ඉදිරිපත් කළ යුතුය. නැතිවීම සම්බන්ධයෙන් දක්වා ඇති කරුණු සතුටුදායක බව පිළිගනු ලැබුවහොත්, නැති වූ පදක්කම වෙනුවට නව පදක්කමක් මුදල් ගෙවා ලබා ගත හැකිය.

14. මෙම රෙගුලාසිවල :-

(අ)	“සේවා” යන්නෙන්	-	ශ්‍රී ලංකා යුද්ධ හමුදාව ශ්‍රී ලංකා නාවික හමුදාව ශ්‍රී ලංකා ගුවන් හමුදාව
(ආ)	“පොලිසිය” යන්නෙන්	-	ශ්‍රී ලංකා පොලිසිය
(ඇ)	“සේවාධිපති” යන්නෙන්	-	ශ්‍රී ලංකා යුද්ධ හමුදාධිපති ශ්‍රී ලංකා නාවික හමුදාධිපති ශ්‍රී ලංකා ගුවන් හමුදාධිපති
(ඈ)	“පොලිස්පති” යන්නෙන්	-	ශ්‍රී ලංකා පොලිස්පති
(ඉ)	“හමුදා සාමාජික” යන්නෙන්	-	යුද්ධ හමුදා, නාවික හමුදා සහ ගුවන් හමුදා සාමාජිකයින්
(ඊ)	“පොලිසියේ සාමාජික” යන්නෙන්	-	ශ්‍රී ලංකා පොලිසියේ සියලුම සාමාජිකයින්
(උ)	“සිවිල් සේවකයන්” යන්නෙන්	-	යුද්ධ හමුදා, නාවික හමුදා, ගුවන් හමුදාව හා ශ්‍රී ලංකා පොලිසියට අනුබද්ධ සේවයේ නියුතු ස්ථීර සිවිල් සේවක සේවිකාවන්
(ඌ)	“යුද්ධ හමුදාව” යන්නෙන්	-	ශ්‍රී ලංකා යුද්ධ හමුදාව
(එ)	“නාවික හමුදාව” යන්නෙන්	-	ශ්‍රී ලංකා නාවික හමුදාව
(ඒ)	“ගුවන් හමුදාව” යන්නෙන්	-	ශ්‍රී ලංකා ගුවන් හමුදාව
(ඔ)	“පොලිසිය” යන්නෙන්	-	ශ්‍රී ලංකා පොලිසිය

## සංශෝධනයයි

## සේවා පදක්කම

## නියෝග

අංක 2112/32 හා 2019 පෙබරවාරි මස 28 වන දින දරන අති විශේෂ ගැසට් පත්‍රයෙන් ප්‍රසිද්ධ කරන ලද සේවා පදක්කම සඳහා වන නියෝගවල දෙවන, සිව්වන, පස්වන, හයවන, සත්වන ඡේද පහත දක්වා ඇති පරිදි සංශෝධනය කරනු ලැබේ.

**දෙවන ඡේදය :** විස්තරය :- රෝස රත්වත් පැහැති ලෝහයෙන් එක් පාදයක දිග සෙ. මී. 2.2 ක් වූ සතරකොණ වක්‍රාකාර සමවතුරසුයක හැඩයෙන් සකස් කළ යුතු මෙම පදක්කමෙහි අභිමුඛ පැත්තේ මැද තුඩු ඉහළට ඇතිව එකිනෙකට හරස් කරන ලද අසිපත් දෙකක් මතු පිට නැංගුරමක් එය වටේ දම්වැලක් එහි ඇති තත්ත්වයෙන් උන්නතව දක්වා එය මතුපිට හිස වමට හරවා ගත් පියාසර කරන රාජාලියෙකුද, එයට පහතින් සිංහල, දෙමළ සහ ඉංග්‍රීසි යන භාෂා තුයෙන් “සේවා පදක්කම” යන පාඨය ද උන්නතව කැටයම් කළ දැක්විය යුතුය. ප්‍රතිමුඛ පැත්තේ මැද නෙළුම් මල් පෙති බෝධිරයකින් වට වූ ශ්‍රී ලංකා වංශාවලියේ සංකේත සිංහ රූපයෙන් ද, ඒ වටා දිවෙන වී කරල් මෝස්තරයකින් හා මුදුනේ පිහිටි ධර්ම චක්‍රයෙන් ද, පතුලෙහි පුන්කලසකින් ද, පුන්කලස දකුණු පසින් කිරණ විහිදුවන සූර්යයාගෙන් ද, වම්පසින් චන්ද්‍රයාගෙන් ද, සමන්විත වූ ශ්‍රී ලංකා ජනරජයේ රාජ්‍ය ලාංඡනයද එයට පහතින් ස්ථාපිත වර්ෂය වන 2009 ද උන්නතව නිරූපණය කර තිබිය යුතු යැයි නියම කරනු ලැබේ.

**සිව්වන ඡේදය :** සුදුසුකම් :- 2009.05.19 දින සිට පත්වත් යුධ ක්‍රියාකාරකම් සඳහා දායක වූ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආරක්‍ෂක ඇමති, ආරක්‍ෂක රාජ්‍ය ඇමති, ආරක්‍ෂක ලේකම්වරයාට සහ මූලික පුහුණු පාඨමාලා කාලසීමාව හැර වසර තුනකට නොඅඩු ගණනීය සේවා කාලයක් සපුරා ඇති, හැසිරීම හා පැවැත්ම සැලකිල්ලට ගෙන ශ්‍රී ලංකා ප්‍රජාතාන්ත්‍රික සමාජවාදී ජනරජයේ යුද්ධ, නාවික, ගුවන් හමුදාවන්හි ස්ථීර සහ ස්වේච්ඡා බළ හමුදාවන්හි සියලු නිල දරන්නන්හට ද, ශ්‍රී ලංකා පොලිසියේ සාමාජිකයන්හට ද, සන්නද්ධ සේවාවන්හි සහ ශ්‍රී ලංකා පොලිසියට අනුබද්ධ ආයතනයන්හි වසර තුනක ගණනීය සේවා කාලයක් සහිත ස්ථීර සිවිල් සේවකයන් හට ද, මෙහි මින් මතු සම්පාදනය කොට දැක්වෙන කොන්දේසිවලට යටත්ව මෙම පළඳනාව පිරිනැමිය යුතු යැයි නියම කරනු ලැබේ.

**පස්වන ඡේදය :** ලියාපදිංචි කිරීම :- අතිගරු ජනාධිපතිතුමාගේ අනුමැතියෙන් පසු පදක්කම පිරිනමනු ලැබූ ත්‍රිවිධ හමුදා සාමාජිකයින්ගේ නම් අදාළ සේවා නියෝගවල පළ කළ යුතු යැයි ද, සන්නද්ධ සේවාධිපතිගේ විධානය යටතේ එම නාම ලේඛනය පවත්වාගෙන යා යුතු යැයි ද, පොලිසියේ සාමාජිකයින් සම්බන්ධයෙන් එබඳු නාම ලේඛනයක් පොලිස්පතිගේ විධානය යටතේ පවත්වාගෙන යා යුතු යැයි ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආරක්‍ෂක ඇමති, ආරක්‍ෂක රාජ්‍ය ඇමති සහ ආරක්‍ෂක ලේකම්වරයා සම්බන්ධයෙන් එවැනි නාමලේඛනයක් ආරක්‍ෂක අමත්‍යාංශයේ විධානය යටතේ පවත්වාගෙන යා යුතු යැයි ද, නියම කරනු ලැබේ.

**සයවන ඡේදය :** පැළඳීමේ අනුපිළිවෙළ :- ප්‍රසාදනා පළඳනා සහ පදක්කම් පැළඳිය යුතු අනුපිළිවෙළ දැක්වෙන නිල ලේඛනය අනුව සේවාභිමානී පදක්කමට ඉක්බිතිව මෙම සේවා පදක්කම පැළඳිය යුතු යැයි නියම කරනු ලැබේ.

**සත්වන ඡේදය :** කුඩා අනුරූප :- පදක්කම්ලාභීන් විසින් ඇතැම් අවස්ථාවන්හිදී පළඳිනු ලබන්නා වූ ද, කුඩා ප්‍රමාණයේ පදක්කම් යනුවෙන් හැඳින්වෙන්නා වූ ද, කුඩා ප්‍රමාණයේ පදක්කමේ ප්‍රමාණය, ප්‍රදානය කර ඇති පදක්කමේ ප්‍රමාණයෙන් ආසන්න වශයෙන් අර්ධයක් තරම් විය යුතු අතර, එම කුඩා අනුරූපයේ මුද්‍රා තැබූ ආදර්ශයක්, ත්‍රිවිධ හමුදා මූලස්ථානවල හා පොලිස් මූලස්ථානයේ තැන්පත් කර තිබිය යුතු යැයි නියම කරනු ලැබේ.

අතිගරු ජනාධිපතිතුමාගේ අණ පරිදි,

උදය ආර් සෙනෙවිරත්න,  
ජනාධිපති ලේකම්.

## සංශෝධනයයි

### සේවා පදක්කම

අංක 2112/32 හා 2019 පෙබරවාරි මස 28 වන දින දරන අති විශේෂ ගැසට් පත්‍රයෙන් ප්‍රසිද්ධ කරන ලද සේවා පදක්කම සඳහා වන රෙගුලාසිවල 1, 4, 6, 8, 9, 13 සහ 14 වැනි ඡේදයන් මෙයින් සංශෝධනය කරනු ලැබේ.

අතිගරු ජනාධිපතිතුමාගේ අණ පරිදි,

උදය ආර් සෙනෙවිරත්න,  
ජනාධිපති ලේකම්.

2019 ඔක්තෝබර් මස 16 වැනි දින,  
කොළඹ,  
ජනාධිපති කාර්යාලයේ දීය.

### සේවා පදක්කම

1. දෙදහස් නවය වසරේ මැයි මස දහනව වන දින සිට පශ්චාත් යුධ ක්‍රියාකාරකම් සඳහා දායක වූ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආරක්‍ෂක ඇමති, ආරක්‍ෂක රාජ්‍ය ඇමති, ආරක්‍ෂක ලේකම්වරයා සහ හැසිරීම හා පැවැත්ම පිළිබඳ සෑහීමකට පත්වන්නා වූ ද, දෙදහස් නවය වසරේ මැයි මස දහනව වන දා වන විට සක්‍රීය සේවයේ යෙදී සිටි සහ ඉන් පසු සේවයට එක් වූ යුද්ධ, නාවික, ගුවන් හමුදාවන්හි නිත්‍ය සහ ස්වේච්ඡා බලසේනාවන්ට අයත් වූ ද, ශ්‍රී ලංකා පොලිස් සේවයට අයත් වූ ද, මූලික පුහුණු පාඨමාලාව හැර වසර තුනක ගණනීය සේවා කාලයක් සපුරන්නා වූ කවර තරාතිරමකට අයත් කෙනෙකු මෙන්ම සන්නද්ධ සේවාවන්හි වසර හයක ගණනීය සේවා කාලයක් සහිත ස්ථිර සිවිල් සේවකයන් ද, ශ්‍රී ලංකා පොලිසියට අනුබද්ධ ආයතනයන්හි වසර හයක ගණනීය සේවා කාලයක් සහිත ස්ථිර සිවිල් සේවකයන් ද, සේවා පදක්කම ලැබීමට සුදුසු වන්නේය.

4. සන්නද්ධ සේවා සාමාජිකයින් හට සේවා පදක්කම ප්‍රදානය කිරීම සඳහා කරනු ලැබ ඇති නිර්දේශ සන්නද්ධ සේවාධිපතිවරුන් ද, පොලිස් සේවයේ සාමාජිකයින් සඳහා කරනු ලැබ ඇති නිර්දේශ ශ්‍රී ලංකා පොලිස්පති විසින් ද, නම් කරනු ලබන තිදෙනෙකුට නොඅඩු ගණනකින් සමන්විත මණ්ඩලයක් විසින් පරීක්ෂණයට භාජනය කළ යුතුය. ත්‍රිවිධ හමුදා සාමාජිකයින් සඳහා කරනු ලැබ ඇති නිර්දේශ අදාළ සේවාධිපතිවරුන්ගේ නිර්දේශ ද, පොලිස් සේවයේ සාමාජිකයින් සඳහා කරනු ලැබ ඇති නිර්දේශ ශ්‍රී ලංකා පොලිස්පතිගේ නිර්දේශ ද, සමග ආරක්‍ෂක අමාත්‍යාංශයේ ලේකම් මගින් අතිගරු ජනාධිපතිතුමාගේ අනුමැතිය ලබා ගැනීම සඳහා ඉදිරිපත් කළ යුතුය. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආරක්‍ෂක ඇමති, ආරක්‍ෂක රාජ්‍ය ඇමති සහ ආරක්‍ෂක ලේකම්වරයා සම්බන්ධයෙන් නිර්දේශ ඉදිරාම ආරක්‍ෂක ලේකම්වරයා විසින් ඉදිරිපත් කළ යුතුය.

6. පදක්කම පිරිනමනු ලැබූ ත්‍රිවිධ හමුදා සාමාජිකයින්ගේ නම් අදාළ සේවා නියෝගවල පළ කළ යුතු අතර, සන්නද්ධ සේවාධිපතින්ගේ විධානය යටතේ එම නාම ලේඛනය පවත්වාගෙන යා යුතුය. ශ්‍රී ලංකා පොලිසියේ සාමාජිකයින් සම්බන්ධයෙන් එබඳු නාම ලේඛනයක් පොලිස්පතිගේ විධානය යටතේ පවත්වාගෙන යා යුතුය. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආරක්‍ෂක ඇමති, ආරක්‍ෂක රාජ්‍ය ඇමති සහ ආරක්‍ෂක ලේකම්වරයා සම්බන්ධයෙන් එවැනි නාමලේඛනයක් ආරක්‍ෂක අමාත්‍යාංශයේ විධානය යටතේ පවත්වාගෙන යා යුතුය.

8. යුද්ධ, නාවික, ගුවන් හා පොලිස් සේවයෙන් තෙරපා හරිනු ලබන සහ පහ කරනු ලබන හෝ අධිකාරියෙන් ඉල්ලා අස්වීමට හෝ විශ්‍රාම ගැනීමට නියම කරනු ලබන සෑම නිලධාරියෙකුටම අතිගරු ජනාධිපතිතුමා විසින් මීට වෙනස් ආකාරයක නියෝගයක් නොකරන තාක් ඔහු වෙත ප්‍රදානය කරනු ලැබ ඇති පදක්කම අහිමි විය යුත්තේය.

9. නින්දා සහගතව නොහොත් අපකීර්ති සහගතව යුද්ධ, නාවික, ගුවන් හා පොලිස් සේවාවෙන් අස් කරනු ලබන සෑම සාමාජිකයෙකුටම අතිගරු ජනාධිපතිතුමා විසින් මීට වෙනස් ආකාරයක නියෝගයක් කරන තාක් ඔහු වෙත ප්‍රදානය කරන ලද පදක්කම අහිමි විය යුත්තේය.

13. නැති වූ පදක්කමක් වෙනුවට නව පදක්කමක් ලබාගැනීමට අපේක්‍ෂා කරන්නේ නම් එම නැතිවීම පිළිබඳව පොලිසියට දන්වා සිටිය යුතුය. එය නැතිවූයේ කවර තත්ත්වයක් යටතේ ද යන්න ගැන සාම විනිසුරුවරයෙකු විසින් සහතික කරන ලද ප්‍රකාශයක් පොලිසියට කරන ලද පැමිණිල්ලේ පිටපතක් සමග සිය අණදෙන නිලධාරියා වෙත ඉදිරිපත් කළ යුතුය. ඔහු විසින් එය ලිපි ගනුදෙනු කරන සාමාන්‍ය මාර්ගය ඔස්සේ අදාළ සේවාධිපති වෙත ඉදිරිපත් කළ යුතුය. නැති වීම සම්බන්ධයෙන් දක්වා ඇති කරුණු සතුටුදායක බව පිළිගනු ලැබුවහොත්, නැති වූ පදක්කම වෙනුවට නව පදක්කමක් මුදල් ගෙවා ලබා ගත හැකිය.

14. මෙම රෙගුලාසිවල :-

- |                                |   |  |
|--------------------------------|---|--|
| (අ) "සේවා" යන්නෙන්             | - | ශ්‍රී ලංකා යුද්ධ හමුදාව<br>ශ්‍රී ලංකා නාවික හමුදාව<br>ශ්‍රී ලංකා ගුවන් හමුදාව  |
| (ආ) "පොලිසිය" යන්නෙන්          | - | ශ්‍රී ලංකා පොලිසිය   |
| (ඇ) "සේවාධිපති" යන්නෙන්        | - | ශ්‍රී ලංකා යුද්ධ හමුදාධිපති<br>ශ්‍රී ලංකා නාවික හමුදාධිපති<br>ශ්‍රී ලංකා ගුවන් හමුදාධිපති                                  |
| (ඈ) "පොලිස්පති" යන්නෙන්        | - | ශ්‍රී ලංකා පොලිස්පති   |
| (ඉ) "හමුදා සාමාජික" යන්නෙන්    | - | යුද්ධ හමුදා, නාවික හමුදා සහ<br>ගුවන් හමුදා සාමාජිකයින්   |
| (ඊ) "පොලිසියේ සාමාජික" යන්නෙන් | - | ශ්‍රී ලංකා පොලිසියේ<br>සියලුම සාමාජිකයින්  |
| (උ) "සිවිල් සේවකයන්" යන්නෙන්   | - | යුද්ධ හමුදා, නාවික හමුදා,<br>ගුවන් හමුදාව හා<br>ශ්‍රී ලංකා පොලිසියට අනුබද්ධ<br>සේවයේ නියුතු ස්ථිර සිවිල්<br>සේවක සේවිකාවන් |
| (ඌ) "යුද්ධ හමුදාව" යන්නෙන්     | - | ශ්‍රී ලංකා යුද්ධ හමුදාව  |
| (එ) "නාවික හමුදාව" යන්නෙන්     | - | ශ්‍රී ලංකා නාවික හමුදාව  |
| (ඒ) "ගුවන් හමුදාව" යන්නෙන්     | - | ශ්‍රී ලංකා ගුවන් හමුදාව  |
| (ඔ) "පොලිසිය" යන්නෙන්          | - | ශ්‍රී ලංකා පොලිසිය   |